

Phutardyas.

– Kon si, chhe?

– Mi ekh phuro manushoro!

– Ha! Mi pribirine les! An o phures andre!

Gelo o phuro andre, beshto.

– Besh, papu! Besh! Ya te kerav hari thud!

E phureske te kerel te hal.

– An maro! Masoro an e papuske!

– A, ka has, papu!

Liles peske hari thud. Ushtino, gelo peske. Nakhilo beekh vreme, karig ekh bersh. Dzhala leskere phraleste. Chukinela li leske ko udar. Leskeri romni:

– O! Ame te preberinas kate sekonas! De shte mu izleze kraya!

Nakhlo ekh dives, duy..., ekh maswk, duy, trin. Ekh bakro mulo, duy bakre mule, ekh gurunni. Hari-pohari, sickhko izmulo leske. Achhilo tentela, nanay veche barvalo. I dzhala veche pe phraleste.

– A be, mo phral! Zakwsindyam la, be! E gurunnya mule, e bakrya mule! Ka des ekh habore e chhaven?

– A, bate! Mi kana dzhav me te mangav, tu sar phesa? Evkar te dav tu, duvar te dav tut... Nema, nanay veche! Kidya li si? – phenla.

– Ami, kidya si!

– A-a-a! Akana li meya na dava tut!

Kay inklyola lesko phral i dzhala te rodel peske buki. Nema na kade. O Dool sreshtninela les, ama ov na dzhanel, chi si o Dool.

– Kariga, ba?

– A be, papu! Ikya, ikya i buki!

Phukaala peske e bakren, igurunnya kay izle.

– E, kidya si! Hayde tu upre pash mande te dikhas to sahati, sar saprisaylo. Po naangle dzhalas but. Akana na dzhal to sahati.

– Mi, so te kerav, papu?

– Mi tu phure manushen na izmaminesa, chi ka dzhal tumende, chi ka hal to habe. Ake soske to sahati saprisaylo.

– A be, papu! Kerdyam greshka!

– Kerdyan-na kerdyan, to sahati saprisaylo!

– Mi, papu! So te kerav akana?

– Nishto nanay te keres! Me ka kerav les te dzhal, ama na kerava les te dzhal! Ka dzhal kibor po-hari.

Hulyal les tele. Pala devlikani i buki. Kerdgyas les ikya, kibor o maro te inkalel. I o sahati pochnindyas te kerel po-hari buki.